



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.10.2024 **TIME : 12.50 PM**

പ്രധാന വാർത്തകൾ

1). ത്രിരാഷ്ട്ര സന്ദർശനം തുടരുന്ന രാഷ്ട്രപതി ദ്രൗപദി മുർമു ഇന്ന് മൗറിറ്റാനിയയിൽ എത്തും.

President Droupadi Murmu will arrive Mauritania today on the second leg of her visit after concluding her three day tour to Algeria.

2) ഷാങ്ഹായ് സഹകരണ സംഘടനയുടെ 23-മത് നേതൃതല യോഗത്തിൽ വിദേശകാര്യമന്ത്രി എസ്.ജയ്ശങ്കർ പങ്കെടുക്കുന്നു.

EAM Jaishankar Attends 23rd meeting of the Shanghai Cooperation Organization Council of Heads of Government, in Islamabad.

3) ജമ്മു കശ്മീർ മുഖ്യമന്ത്രിയായി നാഷണൽ കോൺഫറൻസ് നേതാവ് ഒമർ അബ്ദുള്ള സത്യപ്രതിജ്ഞ ചെയ്തു. സുരീന്ദർ കുമാർ ചൗധരി ഉപമുഖ്യമന്ത്രി.

National Conference leader Omar Abdullah has taken oath as J&K Chief Minister. Surinder Kumar Chowdhary sworn-in as deputy CM.

4) ലോകത്തെ 46 ശതമാനം ഡിജിറ്റൽ പണമിടപാടുകളും നടക്കുന്നത് ഇന്ത്യയിലാണെന്ന് കേന്ദ്ര വാർത്താവിനിമയ മന്ത്രി ജ്യോതിരാദിത്യ സിന്ധ്യ.

Union Communications Minister Jyotiraditya Scindia said that 46 percent of the world's digital money transactions take place in India.

5) തുലാമാസ പുജകൾക്കായി ശബരിമല ക്ഷേത്ര നട ഇന്ന് തുറക്കും.

Sabarimala temple will be opened today for 'Thula masa' pujas.

6) ഇന്ത്യ- ന്യൂസീലൻഡ് ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരം മഴ മൂലം വൈകുന്നു.

The first match of the India-New Zealand Test cricket series is delayed due to rain.

PREZ FOREIGN VISIT

ത്രിരാഷ്ട്ര സന്ദർശനം തുടരുന്ന രാഷ്ട്രപതി ദ്രൗപദി മുർമു ഇന്ന് മൗറിറ്റാനിയയിൽ എത്തും. മൂന്ന് ദിവസം നീണ്ട അൾജീരിയ സന്ദർശനം വിജയകരമായി പൂർത്തിയാക്കിയ ശേഷമാണ് രാഷ്ട്രപതി മൗറിറ്റാനിയയിൽ എത്തുന്നത്. മൗറിറ്റാനിയൻ പ്രസിഡൻ്റ് മൊഹമ്മദ് ഗസൗനിയുമായി ശ്രീമതി മുർമു ഉഭയകക്ഷി കൂടിക്കാഴ്ച നടത്തും. രാജ്യത്തെ ഇന്ത്യൻ പ്രവാസി സമൂഹവുമായും രാഷ്ട്രപതി സംവദിക്കും. ഇന്തോ-അൾജീരിയൻ ബന്ധം ശക്തിപ്പെടുത്തുന്നതിനുള്ള നിരവധി ചർച്ചകളിൽ അൾജീരിയ സന്ദർശനത്തിനിടെ ശ്രീമതി മുർമു പങ്കെടുത്തിരുന്നു. ഇരു രാജ്യങ്ങളിലെയും രാഷ്ട്രീയ, സാമ്പത്തിക, സാംസ്കാരിക ബന്ധങ്ങളെ, സന്ദർശനം ശക്തിപ്പെടുത്തുമെന്നാണ് നയതന്ത്ര വിലയിരുത്തൽ. ബ്രിക്സ് കൂട്ടായ്മയിൽ അൾജീരിയയുടെ അംഗത്വത്തിനുള്ള പിന്തുണയും ഇന്ത്യ വ്യക്തമാക്കിയിരുന്നു. സന്ദർശനത്തിൻ്റെ മൂന്നാം പാദത്തിൽ രാഷ്ട്രപതി നാളെ മലാവി സന്ദർശിക്കും. ആഫ്രിക്കൻ രാജ്യങ്ങളുമായുള്ള ഇന്ത്യയുടെ ബന്ധം ശക്തിപ്പെടുത്താൻ രാഷ്ട്രപതിയുടെ ത്രിരാഷ്ട്ര സന്ദർശനം ഏറെ ഗുണകരമാവും.

SCO-JAISHANKAR

ഷാങ്ഹായ് സഹകരണ സംഘടനയുടെ 23-മത് നേതൃത്വ യോഗത്തിന് പാകിസ്ഥാനിലെ ഇസ്ലാമാബാദിൽ തുടക്കമായി. ഇന്ത്യയെ പ്രതിനിധീകരിച്ച് വിദേശകാര്യമന്ത്രി എസ്.ജയശങ്കർ യോഗത്തിൽ പങ്കെടുക്കുന്നു. ഒമ്പത് വർഷത്തിനിടെ ഇതാദ്യമായാണ് ഒരു ഇന്ത്യൻ വിദേശകാര്യമന്ത്രി പാകിസ്താൻ സന്ദർശിക്കുന്നത്. ഷാങ്ഹായ് സഹകരണ സംഘടനയുടെ വ്യാപാര, സാമ്പത്തിക കാര്യപരിപാടികൾക്ക് രൂപം നൽകുന്നതിനാണ് യോഗം ചേരുന്നത്. ഏക് പേഡ് മാ കേ നാം പരിപാടിയുടെ ഭാഗമായി ശ്രീ. എസ് ജയശങ്കർ പാകിസ്ഥാനിലെ ഇന്ത്യൻ ഹൈക്കമ്മീഷൻ അങ്കണത്തിൽ ഇന്ന് വ്യക്തത നട്ടുപിടിച്ചു.

DAY J K SWEARING- IN (INTRO)

ജമ്മു കശ്മീർ മുഖ്യമന്ത്രിയായി നാഷണൽ കോൺഫറൻസ് നേതാവ് ഒമർ അബ്ദുള്ള സത്യപ്രതിജ്ഞ ചെയ്ത് അധികാരമേറ്റു. ശ്രീനഗറിലെ ഷേർ-ഇ-കശ്മീർ കൺവെൻഷൻ സെൻററിൽ നടന്ന ചടങ്ങിൽ ലഫ്റ്റനന്റ് ഗവർണർ മനോജ് സിൻഹ സത്യവാചകം ചൊല്ലിക്കൊടുത്തു.

(HOLD VOICE.....)

ജമ്മുകശ്മീർ ഉപമുഖ്യമന്ത്രിയായി സുരീന്ദർ കുമാർ ചൗധരി സത്യപ്രതിജ്ഞ ചെയ്തു. കോൺഗ്രസ് അധ്യക്ഷൻ മല്ലികാർജുൻ ഖർഗെ, രാഹുൽ ഗാന്ധി, പ്രിയങ്ക ഗാന്ധി ഐ.എൻ.ഡി.ഐ സഖ്യ നേതാക്കൾ തുടങ്ങിയവർ സത്യപ്രതിജ്ഞാ ചടങ്ങിൽ പങ്കെടുത്തു.

PM- NSG RAISING DAY

ദേശീയ സുരക്ഷാ സേനയുടെ സ്ഥാപക ദിനത്തിൽ സേനാംഗങ്ങൾക്ക് അഭിനന്ദനം നേർന്ന് പ്രധാനമന്ത്രി നരേന്ദ്ര മോദി. അചഞ്ചലമായ അർപ്പണബോധത്തോടെയും ധൈര്യത്തോടെയും നിശ്ചയദാർഢ്യത്തോടെയും രാജ്യത്തെ സംരക്ഷിക്കുന്ന എല്ലാ NSG ഉദ്യോഗസ്ഥരെയും രാഷ്ട്രം ഒരേ സ്വരത്തിൽ അഭിവാദ്യം ചെയ്യുന്നതായി പ്രധാനമന്ത്രി സമൂഹ മാധ്യമത്തിൽ കുറിച്ചു. ഭീഷണികളിൽ നിന്ന് രാജ്യത്തെ സംരക്ഷിക്കാനുള്ള NSG-യുടെ പ്രതിബദ്ധത പ്രശംസനീയമാണെന്നും ശ്രീ മോദി പറഞ്ഞു.

M.SCINDIA (INTRO)

140 കോടി ജനങ്ങളെ ഉൾക്കൊള്ളിച്ചുകൊണ്ടുള്ളതാണ് ഇന്ത്യയിലെ ഡിജിറ്റൽ വികസനം എന്ന് കേന്ദ്ര വാർത്താവിനിമയ മന്ത്രി ജ്യോതിരാദിത്യ സിന്ധ്യ. ഡിജിറ്റൽ പണമിടപാട്, യുപിഐ, ആധാർ തുടങ്ങിയവയിൽ ഈ കാഴ്ചപ്പാട് പ്രതിഫലിക്കുന്നതായും ശ്രീ ജ്യോതിരാദിത്യ സിന്ധ്യ പറഞ്ഞു. ഇന്ത്യൻ മൊബൈൽ കോൺഗ്രസ് 2024-ന്റെ ഭാഗമായി സംഘടിപ്പിച്ച 6-ജി സിംബോസിയത്തിൽ സംസാരിക്കുക യായിരുന്നു കേന്ദ്രമന്ത്രി.

(HOLD VOICE.....)

ഓഗസ്റ്റിൽ മാത്രം 275 ബില്ല്യൺ ഡോളറിൻറെ 150 കോടി പണമിടപാടുകൾ യു.പി.ഐ സംവിധാനത്തിലൂടെ നടന്നു. ലോകത്തെ 46 ശതമാനം ഡിജിറ്റൽ പണമിടപാടുകളും നടക്കുന്നത് ഇന്ത്യയിലാണെന്നും അദ്ദേഹം പറഞ്ഞു. 'സബ്ജാ സാത്ത്, സബ്ജാ വികാസ്' സബ്ജാ വിശ്വാസ് എന്ന പ്രധാനമന്ത്രി നരേന്ദ്ര മോദിയുടെ കാഴ്ചപ്പാടുകളിൽ അധിഷ്ഠിതമായിട്ടാകണം

ഡിജിറ്റൽ ഇന്ത്യ കെട്ടിപ്പടുക്കേണ്ടതെന്നും ശ്രീ ജ്യോതിരാദിത്യ സിന്ധ്യ പറഞ്ഞു.

HOME MINISTRY - MANIPUR

മണിപ്പൂർ നിയമസഭയിലെ കൂകി-സൊ, മെയ്യി, നാഗ വിഭാഗത്തിൽ നിന്നുള്ള തിരഞ്ഞെടുത്ത അംഗങ്ങൾ, സംസ്ഥാനത്തെ സ്ഥിതിഗതികൾ വിലയിരുത്തുന്നതിന്റെ ഭാഗമായി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. അക്രമത്തിന്റെ പാതയിൽ നിന്ന് വിട്ടുനിൽക്കാൻ എല്ലാ വിഭാഗം ജനങ്ങളോടും ഏകകണ്ഠമായി അഭ്യർത്ഥിക്കാൻ ചർച്ചയിൽ ധാരണയായതായി കേന്ദ്ര ആഭ്യന്തര മന്ത്രാലയം അറിയിച്ചു. .

SC -STUBBLE BURNING

കാർഷിക അവശിഷ്ടങ്ങൾ കത്തിക്കുന്നത് സംബന്ധിച്ച സുപ്രീം കോടതി ഉത്തരവ് ശരിയായ രീതിയിൽ നടപ്പാക്കാത്തതിന് ഹരിയാന, പഞ്ചാബ് സംസ്ഥാനങ്ങളെ വിമർശിച്ച് സുപ്രീംകോടതി. ഹരിയാന സർക്കാരിനെതിരെ നടപടി സ്വീകരിക്കാൻ Air Quality Management കമ്മീഷണർക്ക് ജസ്റ്റിസ് അഭി എസ് ഓഖ അധ്യക്ഷനായ ബെഞ്ച് നിർദ്ദേശം നൽകി.

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്...

ECI - POLL SCHEDULE

മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പുകളും, വയനാട്, പാലക്കാട്, ചേലക്കര ഉപതിരഞ്ഞെടുപ്പുകളും കേന്ദ്ര തിരഞ്ഞെടുപ്പ് കമ്മീഷൻ ഇന്നലെ പ്രഖ്യാപിച്ചു. മഹാരാഷ്ട്രയിൽ നവംബർ 20- ന് ഒറ്റഘട്ടമായാണ്

തിരഞ്ഞെടുപ്പ് നടക്കുന്നത്. ഡാർഖണ്ഡ് നിയമസഭാ
തിരഞ്ഞെടുപ്പ് നവംബർ 13, 20 തീയതികളിൽ
നടക്കും. കേരളത്തിലെ വയനാട് പാർലമെന്റ് മണ്ഡലത്തിലും,
ചേലക്കര, പാലക്കാട് നിയമസഭാ മണ്ഡലങ്ങളിലും അടുത്ത
മാസം 13- ന് ഉപതിരഞ്ഞെടുപ്പ് നടക്കുമെന്നും കമ്മീഷൻ
അറിയിച്ചു. വോട്ടെണ്ണൽ നവംബർ 23-ന് നടക്കും. കൽപ്പാത്തി
രഥോത്സവം നടക്കുന്നതിനാൽ പാലക്കാട് ഉപതിരഞ്ഞെടുപ്പ്
നവംബർ 13 ൽ നിന്നും മാറ്റണമെന്ന് വിവിധ രാഷ്ട്രീയ പാർട്ടികൾ
തിരഞ്ഞെടുപ്പ് കമ്മീഷനോട് ആവശ്യപ്പെട്ടിട്ടുണ്ട്. കേരളത്തിലെ
ഉപതിരഞ്ഞെടുപ്പിൽ മത്സരിക്കുന്ന സ്ഥാനാർത്ഥികളെ
കോൺഗ്രസ് ഇന്നലെ പ്രഖ്യാപിച്ചു. വയനാട് ലോക്സഭാ സീറ്റിൽ
പ്രിയങ്കാ ഗാന്ധിയും നിയമസഭാ ഉപതിരഞ്ഞെടുപ്പ് നടക്കുന്ന
പാലക്കാട് രാഹുൽ മാങ്കുട്ടത്തിലും, ചേലക്കരയിൽ രമ്യ
ഹരിദാസും മത്സരിക്കും.

SABARIMALA

തുലാമാസ പുജകൾക്കായി ശബരിമല നട ഇന്നു
വൈകുന്നേരം അഞ്ചിനു തുറക്കും. ശബരിമലയിലേയും
മാളികപുറത്തേയും പുതിയ മേൽശാന്തിമാരെ
തെരഞ്ഞെടുക്കുന്നതിനുള്ള നറുക്കെടുപ്പ് തുലാം ഒന്നായ നാളെ
രാവിലെ നടക്കും. ശബരിമലയിലേക്ക് 25 പേരും, മാളികപുറത്തേക്ക്
15 പേരുമാണ് പ്രാഥമിക പട്ടികയിൽ ഉൾപ്പെട്ടിട്ടുള്ളത്.

OBIT

കണ്ണൂർ എ.ഡി.എം നവീൻ ബാബുവിൻറെ സംസ്കാരം നാളെ
പത്തനംതിട്ട മലയാലപ്പുഴയിലെ വീട്ടുവളപ്പിൽ നടക്കും. ഇന്നലെ
കണ്ണൂരിൽ താമസസ്ഥലത്ത് മരിച്ച നിലയിൽ കണ്ടെത്തിയ
അദ്ദേഹത്തിൻറെ മൃതദേഹം പോസ്റ്റ് മോർട്ടത്തിന് ശേഷം ഇന്ന്

പുലർച്ചയോടെ ബന്ധുക്കൾ ഏറ്റുവാങ്ങി. നാളെ പത്തനംതിട്ട കളക്ട്രേറ്റിലും വീട്ടിലും പൊതുദർശനമുണ്ടാകും. എഡിഎമ്മിന്റെ മരണത്തിൽ കണ്ണൂർ ജില്ലാ പഞ്ചായത്ത് അധ്യക്ഷ പി.പി. ദിവ്യക്കേതിരെ നവീൻ ബാബുവിന്റെ സഹോദരൻ പോലീസിൽ പരാതി നൽകി.

RAIN KERALA

സംസ്ഥാനത്ത് അതിശക്തമായ മഴയ്ക്ക് സാധ്യതയെന്ന് കേന്ദ്രകാലാവസ്ഥ വകുപ്പ്. മലപ്പുറം, കണ്ണൂർ ജില്ലകളിൽ ഇന്ന് ഓറഞ്ച് ജാഗ്രത നൽകിയിട്ടുണ്ട്. തിരുവനന്തപുരം, കൊല്ലം ഒഴികെ മറ്റെല്ലാ ജില്ലകളിലും ഇന്ന് മഞ്ഞ ജാഗ്രതയാണ്. കേരള - കർണാടക-ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്ക് ഏർപ്പെടുത്തിയിട്ടുണ്ട്. ബംഗാൾ ഉൾക്കടലിൽ രൂപപ്പെട്ട ന്യൂനമർദ്ദത്തിന്റെ പ്രഭാവത്തിൽ തമിഴ്നാട്ടിലെ ചെന്നൈ, തൂത്തുക്കുടി തുടങ്ങിയ സ്ഥലങ്ങളിലും പുതുച്ചേരിയിലും രണ്ട് ദിവസം അതിശക്തമായ മഴയ്ക്ക് സാധ്യതയുണ്ടെന്നും കേന്ദ്ര കാലാവസ്ഥാ വകുപ്പ് അറിയിച്ചു.

CRICKET

ഇന്ത്യ- ന്യൂസിലൻഡ് ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരം മഴ മൂലം വൈകുന്നു. ബംഗളൂരു ചിന്നസ്വാമി സ്റ്റേഡിയത്തിൽ രാവിലെ 9.30-ന് നിശ്ചയിച്ചിരുന്ന കളി മഴയെ തുടർന്ന് ഇതുവരെ ആരംഭിച്ചിട്ടില്ല. പരമ്പരയിലെ രണ്ടാം ടെസ്റ്റ് ഈ മാസം 24 മുതൽ 28 വരെ പുനെ ക്രിക്കറ്റ് അസോസിയേഷൻ സ്റ്റേഡിയത്തിലും അവസാന ടെസ്റ്റ് നവംബർ 1 മുതൽ 5 വരെ മുംബൈ വാങ്കഡെ സ്റ്റേഡിയത്തിലുമാണ് നടക്കുക.

INDIAN TOURISTS- SRI LANKA

മൂന്ന് ലക്ഷത്തിലേറെ ഇന്ത്യൻ വിനോദ സഞ്ചാരികൾ ഈ വർഷം ശ്രീലങ്കയിലേക്ക് യാത്ര ചെയ്തതായി ശ്രീലങ്കൻ വിനോദസഞ്ചാര അതോറിറ്റി. 15 ലക്ഷം സഞ്ചാരികളാണ് വിവിധ രാജ്യങ്ങളിൽ നിന്നായി ഈ മാസം ഇതുവരെ ശ്രീലങ്ക സന്ദർശിച്ചത്. ഇന്ത്യയ്ക്ക് പുറമെ, യുകെ, റഷ്യ, ജർമനി എന്നീ രാജ്യങ്ങളിൽ നിന്നുള്ള സഞ്ചാരികളാണ് ഇതിൽ മൂന്നിൽ നിൽക്കുന്നത്.

ISRAEL - GAZA

ഗസ മുനമ്പിൽ ഇന്നലെ ഇസ്രായേൽ നടത്തിയ ആക്രമണത്തിൽ 26-ഓളം പേർ കൊല്ലപ്പെട്ടതായി പലസ്തീൻ. ജബാലിയ അഭയാർത്ഥി ക്യാമ്പിൽ നടത്തിയ ഷെല്ലാക്രമണത്തിൽ 11 പേരും, തെക്കൻ ഗസയിലെ ജനവാസ കേന്ദ്രത്തിന് നേരെയുണ്ടായ വ്യോമാക്രമണത്തിൽ 10 പേരും കൊല്ലപ്പെട്ടതായി പലസ്തീൻ അറിയിച്ചു. നൂസെറാത്ത് ക്യാമ്പിലെ വീടിന് നേരെ ഇസ്രായേൽ നടത്തിയ ബോംബാക്രമണത്തിൽ അഞ്ച് പേരും കൊല്ലപ്പെട്ടിട്ടുണ്ട്.

WORLD FOOD DAY

ഇന്ന് ലോക ഭക്ഷ്യ ദിനം. ആഗോള ഭക്ഷ്യ സുരക്ഷ പ്രതിസന്ധികൾ ഉയർത്തിക്കാട്ടാനാണ് ദിനാചരണം സംഘടിപ്പിച്ചുവരുന്നത്. ഭക്ഷണത്തിനുള്ള അവകാശം, മികച്ച ജീവിതത്തിനായി എന്നതാണ് ഈ വർഷത്തെ പ്രമേയം.

WAQF (AMENDMENT) BILL – JPC

വഖഫ് ഭേദഗതി ബിൽ സംബന്ധിച്ച് സംയുക്ത പാർലമെൻ്ററി കമ്മിറ്റി ഇന്നലെ ന്യൂഡൽഹിയിൽ ചർച്ച നടത്തി. ലോക്സഭാ എംപി ജഗദംബികാ പാലിൻറെ നേതൃത്വത്തിലായിരുന്നു യോഗം. ന്യൂനപക്ഷ മന്ത്രാലയ പ്രതിനിധികളുമായും കമ്മിറ്റി ചർച്ച നടത്തി.

